

**दलित वस्ती सुधार योजना**  
**प्रस्ताव मंजूरीबाबत लोकसंख्येची अट**

**महाराष्ट्र शासन**

सामाजिक न्याय, सांस्कृतिक कार्य, व विशेष सहाय्य विभाग,  
शासन परिपत्रक क्रमांक - दवसु-२००६/प्र.क्र.२०१/मावक-२,  
मंत्रालय, विस्तार भवन, मुंबई-४०० ०३२.  
दिनांक : ५ मे २००६

- वाचा :** १) शासन निर्णय समाजकल्याण, सां. कार्य, क्रीडा व पर्यटन विभाग, क्रमांक एससीडब्ल्यू-१९.०७४/५८/का.५, दिनांक १४.२.१९७४  
२) शासन निर्णय, समाजकल्याण, सांस्कृतिक कार्य व क्रीडा विभाग, क्रमांक : युटीए-१०९८/प्र.क्र.३५३/मावक-२, दिनांक ४.३.१९९९  
३) शासन पत्र क्रमांक समाजकल्याण, सांस्कृतिक कार्य व क्रीडा विभाग, क्रमांक-दवसु-२०००/प्र.क्र.१०७/मावक-२, दिनांक २२.१.२०००

**शासन परिपत्रक** -दलित वस्त्यांमध्ये मुलभूत सोयीसुविधा पुरवून तेथील लोकांचे जीवनमान उंचावण्यासाठी सन १९७४ पासून दलित वस्ती सुधार योजनेची अंमलबजावणी करण्यात येत आहे. सदर योजनेतर्गत दलित वस्त्यांमध्ये अंतर्गत रस्ते, नाली बांधणे, पाणीपुरवठा, पाण्याचा हौद, समाजमंदीर, रस्त्यावरील विद्युत पुरवठा शौचालये इत्यादि गरजा विचारात घेऊन, विकास कामांना प्रशासकीय मंजूरी दिली जाते. दलित वस्ती सुधारण्यासाठी लोकसंख्येच्या प्रमाणात जास्तीत जास्त रु.५.०० लाख अनुदान शासन निर्णय दिनांक ४.३.१९९९ अन्वये देण्यात येते. सध्या या योजनेची अंमलबजावणी जिल्हा परिषद मार्फत करण्यात येते. शासनाच्या दिनांक २२.१.२००० च्या पत्रान्वये सद्यःस्थितीत दलित वस्त्यांमध्ये खालीलप्रमाणे अनुदान मंजूर करण्यात येते.

अ.क्र.	लोकसंख्या	अनुदान रक्कम (रुपये लाखात)
१	५० ते १००	२.००
२	१०१ ते १५०	३.००
३	१५१ ते पुढे	५.००

२. दलित वस्ती सुधारणा योजनेतर्गत सन २००१च्या जनगणनेनुसार अनु.जाती व नवबौध्द घटकांची लोकसंख्या विचारात घेऊन निधी उपलब्ध करून देण्यात यावा.

३. हे परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक २००६०५०५१६४०१२००१ असा आहे.

महाराष्ट्राचे राज्यपाल यांच्या आदेशानुसार व नावाने,



( ना.ना.भडीकर )

उपसचिव, महाराष्ट्र शासन

प्रति,

संचालक, समाजकल्याण, महाराष्ट्र राज्य, पुणे

महालेखापाल, महाराष्ट्र-१/२, (लेखा परीक्षा)/(लेखा अनुज्ञेयता), मुंबई/नागपूर  
अधिदान व लेखाअधिकारी, मुंबई/निवासी लेखा परीक्षा अधिकारी, मुंबई  
सर्वविभागीय आयुक्त  
सर्व जिल्हा परिषदांचे मुख्य कार्यकारी अधिकारी  
सर्व विशेष जिल्हा समाज कल्याण अधिकारी  
सर्व समाजकल्याण अधिकारी, गट-अ, जिल्हा परिषद  
सर्व जिल्हा कोषागार अधिकारी  
वित्त विभाग (व्यय १४ ), मंत्रालय, मुंबई.  
ग्राम विकास व जलसंधारण विभाग (योजना ७)  
नियोजन विभाग  
निवड नस्ती, मावक - २